




वक्रतुंड महाकाय सूर्यकोटि समप्रभः ।
निर्विघ्नं कुरु मे देव सर्वकार्येषु सर्वदा ॥

॥ भिऊ नकोस मी तुझ्या पाठीशी आहे ॥

विश्वदर्पण

Registered : Postal Regd. No. PCW/134/2025-2027 Posted at BPC Vishrambaugwada Pune-30 Daily

16

वर्षाची
यशस्वी
वाटचाल

● वर्ष : १६ ● अंक : २२८ ● पुणे ● दैनिक ● Date of Publication : सोमवार, दि. २४ ऑगस्ट २०२६ ● RNI No. MAHMAR/2010/32546 ● पाने ४ ● किंमत : २ रुपये

थोडक्यात...



भारतीय जनता पक्ष हाच एक पेड इव्हेंट : राउतांचा घणाघात

मुंबई: भारतीय जनता पक्ष हा कोणताही अधिकृत राजकीय पक्ष नसून तो केवळ एक "पेड इव्हेंट" आहे, असा सणसणीत टोला लगावत ठाकरे गटाचे खासदार संजय राऊत यांनी मुख्यमंत्री आणि केंद्र सरकारवर जोरदार हल्लाबोल केला. पुण्यात आयोजित 'Gen Z' च्या कार्यक्रमामुळे सत्ताध्यानी केलेल्या टीकेचा समाचार घेताना राऊत यांनी 'लाडकी बहीण' योजनेपासून ते शालेय पोषण आहारातील प्रश्नांपर्यंतच्या मुद्द्यांवरून सरकारची खडपट्टी काढली. पुण्यात पार पडलेल्या तरुणांच्या मेळाव्याला सत्ताध्यानी 'पेड इव्हेंट' असे संबोधले होते. यावर बोलताना राऊत म्हणाले, "विद्यार्थी आणि तरुणांचा हा थेट अपमान आहे. आमचे कार्यक्रम पेड इव्हेंट असतील, तर मते विकत घेण्यासाठी सुरु केलेली 'लाडकी बहीण' योजना काय आहे? बिहारमध्ये दिलेले पैसे आणि भाजपचे सर्व कार्यक्रम हाच खरा पेड इव्हेंट आहे." राऊत यांनी यावेळी आंबेगावच्या घटनेचा दाखला दिला. "शाळेत कुकरच्या शिट्या देऊनही न शिजणारा निकृष्ट, प्लास्टिकसारखा वाटाणा मुलांना दिला जात आहे. हा प्रकार उघडकीस आणणाऱ्या शिक्षिकेवर निलंबनाची कारवाई केली जाते. फडणवीसांनी हा वाटाणा घरी नेऊन वहिनींसाहेबाना शिजवायला सांगावा," असा टोला त्यांनी लगावला. पोषण आहाराचे केंद्र नागपूरच्या भाजपधार्जिन्या ठेकेदारांना दिल्याचा गंभीर आरोपही त्यांनी केला.

मुंबईतील 17 हून अधिक मैदानांचे आरक्षण बदलले; आदित्य ठाकरेंचा गंभीर आरोप

मुंबई: मुंबईतील मोठ्या जागा, खेळाची मैदाने, उद्यानांचे काँक्रीटकरण होता कामा नये. गेल्या चार वर्षात मुंबईतील मैदाने आणि झाडे कमी होत आहेत. मुंबईचा चेहरामोहरा बदलला जात आहे. गेल्या चार वर्षात इथल्या 17 हून अधिक मैदानांची आरक्षणे बदलण्यात आली. या मैदानांच्या जागा निवासी आणि व्यावसायिक करण्यात आल्याचा आरोप शिवसेना ठाकरे पक्षाचे नेते आदित्य ठाकरे यांनी रिविवारी केला. मुंबईची मोठ्ठ्या मैदान, मुंबईतील रिकीएशन ग्राउंड्स, प्ले ग्राऊंड ही मैदानेच राहिली पाहिजेत आणि त्यावर कॉन्क्रीट टाकू नये हे ठरवण्यासाठी आपण जमलो आहोत. जर आपण एकत्र नाही आलो, तर हे लोक मुंबई गिळून टाकतील. गेल्या चार वर्षात शहरातील 17 हून अधिक मैदानांची आरक्षणे बदलण्यात आली असून ही 17 मैदानांची आरक्षणे निवासी आणि व्यावसायिक आरक्षणे करण्यात आली असल्याचा गंभीर आरोप ठाकरे यांनी केला. त्याचवेळी मुंबईतील मैदाने वाचविण्यासाठी सर्वांनी मतभेद विसरून तिरंगा हाती घेत एकत्र यावे, असे आवाहनही त्यांनी यावेळी केले. वांद्रे येथील नेटव्हिल डिस्ट्रिक्ट मैदानाचे आरक्षण बदलू नये, या मागणीसाठी आयोजित तिरंगा रॅलीत ठाकरे बोलत होते. यावेळी ठाकरे गटाचे आमदार, नगरसेवकांसह फुटबॉलप्रेमी उपस्थित होते.

चाकण-तळेगाव औद्योगिक क्षेत्राच्या कायापालटासाठी उपमुख्यमंत्री एकनाथ शिंदे यांचा रोडमॅप

● पुणे ●

चाकण-तळेगाव औद्योगिक क्षेत्रातील उद्योगकांच्या अडीअडचणी दूर करण्यासाठी आणि येथील उद्योगांचे स्थलांतर रोखण्यासाठी शासन पूर्णपणे सकारात्मक आहे. उद्योगकांना पुरेशा पायाभूत सुविधा सोडवण्यासाठी तातडीची आणि दीर्घकालीन पावले उचलली जात असल्याची घोषणा उपमुख्यमंत्री तथा नगरविकास मंत्री एकनाथ शिंदे यांनी केली.

उपमुख्यमंत्र्यांनी आज तळेगाव, चाकण येथे भेट देतून रस्त्यांची दुरुस्ती कामाची पाहणी तसेच उद्योगकांच्या प्रतिनिधींसमवेत बैठक घेतली. त्यावेळी ते बोलत होते. यावेळी उद्योगमंत्री उदय सामंत, विधान परिषद सदस्य डॉ. नीलम गोरे, आमदार शरद सोनवणे, आमदार बाबाजी काळे, जिल्हाधिकारी जितेंद्र डुडी, पोलीस आयुक्त विनयकुमार चौबे यांच्यासह चाकण व तळेगाव औद्योगिक क्षेत्रातील उद्योजक, औद्योगिक संघटनांचे प्रतिनिधी आणि विविध विभागांचे वरिष्ठ अधिकारी उपस्थित होते.

चाकण-शिकारपूर मार्गावर मोठ्या प्रमाणात पडलेल्या खड्यांमुळे वाहतूक कोंडीचा मोठा फटका उद्योगकांना बसत आहे. पावसाळ्यात पारंपरिक डांबरीकरण टिकत नसल्याने यावर मात करण्यासाठी जिओ पॉलिमर टेक्नो पॅच आणि एम-६ आरएमसी विथ हार्डनरचा वापर केला जात आहे. जिओ पॉलिमर मिश्रणाला अर्थ ते पाऊण तासातच सेट होत असल्याने खडे भरल्यानंतर तातडीने वाहतूक सुरू करणे शक्य होत आहे. तसेच सर्वाधिक खराब झालेल्या ठिकाणी प्री-कास्ट पॅव्लेट्सद्वारे आणून थेट बसवण्यात येत आहेत.



औद्योगिक क्षेत्रातील समस्या कायमस्वरूपी सोडवण्यासाठी जिल्हाधिकार्यांच्या अध्यक्षतेखाली विशेष नोडल समिती स्थापन करण्यात आली असून, या समितीची बैठक आता दर शुक्रवारी होणार आहे. रस्ते, ड्रेनेज, फुटपाथ आणि स्ट्रीट लाइट्ससह पायाभूत सुविधांच्या विकासावर या समितीमार्फत भर दिला जाईल. तसेच चाकणमध्ये येणाऱ्या वाहनांची ये-जा सुलभ व्हावी

(टाउनशिप) उभारण्याबाबत सकारात्मक निर्णय घेतला जाईल, असे उपमुख्यमंत्र्यांनी स्पष्ट केले. तसेच निगडी ते चाकण, चाकण ते राजगुरुनगर आणि तळेगाव ते शिकारपूर या मेट्रो मार्गाचा विकास आराखडा तयार करण्याचे निर्देश महामेट्रो प्राधिकरणाला देण्यात आले आहेत.

उद्योगकांच्या समस्यांचे त्वरित निराकरण करण्यासाठी एमआयडीसीचे कार्यकारी अभियंते व इतर अधिकारी आठवड्यातून एक दिवस प्रत्यक्ष उपलब्ध राहतील. तसेच उद्योगकांनी आपल्या समस्या मांडण्यासाठी 'मैत्री' ॲपचा जास्तीत जास्त वापर करावा, असे आवाहन करण्यात आले. वीज ट्रान्सफॉर्मरची क्षमता वाढवून लोडशेडिंगचे नियोजन करणे, स्वतंत्र एजन्सीमार्फत कचऱ्याची विल्हेवाट लावणे तसेच पाणीपुरवठा व पोलीस प्रशासनाशी संबंधित प्रश्न तातडीने सोडवण्याबाबतही बैठकीत निर्णय घेण्यात आले. शासनाच्या या सर्व उपाययोजनांमुळे उद्योगकांच्या समस्यांचे निवारण होऊन त्यांचे समाधान झाले असून, उद्योगकांनी आपले उद्योग वाढेर नेण्याबाबतचे मतपरिवर्तन झाल्याचे यावेळी स्पष्ट केले.

पुणे विभाग एफडीएच्या रडारवर; हॉटेल, रेस्टॉरंटवर अजून व औषध प्रशासनाचा छाप

● पुणे ●

अन्न व औषध प्रशासनाचे (एफडीए) पुणे विभागातील हॉटेल, रेस्टॉरंट आणि खाद्यपदार्थ विक्री करणाऱ्या आस्थापनांविरुद्धात कारवाई तीव्र केली आहे. १७ ते २० ऑगस्टदरम्यान केलेल्या तपासणीत तीन आस्थापनांचे परवाने किंवा नोंदणी निलंबित करण्यात आली, तर पाच आस्थापनांमधून भेसळयुक्त किंवा अयोग्य लेबल असलेल्या १९.९० लाख रुपये किमतीच्या खाद्यपदार्थांचा साठा जप्त करण्यात आला.

अन्न सुरक्षा आयुक्त तुकाराम मुंदे यांच्या निर्देशानुसार 'सुरक्षित अन्न, सुरक्षित औषध, सुरक्षित महाराष्ट्र' अभियानांतर्गत ही कारवाई करण्यात आली. तपासणीदरम्यान मोठ्या प्रमाणावर अस्वच्छता आणि अन्न सुरक्षा नियमांचे उल्लंघन आढळल्याने तीन आस्थापनांवर तत्काळ कारवाई करण्यात आली.

मुळशीतील मारुंजी येथील मदरसोन्स सुमी वायरिंग इंडिया लिमिटेडच्या कॅन्टीनमधील 'बाबाज कचन'मध्ये अन्न सुरक्षा नियमांतील शेड्यूल ४च्या तरतुदींचे मोठ्या प्रमाणावर उल्लंघन आढळले. खाद्यपदार्थांमध्ये रंगाचा वापर केला जात असल्याचे आढळले. तसेच किचन परिसरात मोठ्या प्रमाणावर झुरले

आणि कीटक आढळले. मुळशीतील हिंजवडी येथील 'अॅम्ब्रोसिओस, श्रीनाथ फूड कॉर्नर'मध्येही स्वच्छतेच्या नियमांचे मोठ्या प्रमाणावर उल्लंघन आढळले. मुदतबाह्य खाद्यपदार्थांचा साठा तसेच झुरले आणि कीटक आढळल्याने कारवाई करण्यात आली. चांदणी चौक, बावधन येथील धर्मेश माइलस्टोनच्या पाचव्या मजल्यावरील 'सॅफायर फूड्स (केएफसी)'च्या साठवणूक केंद्राचीही तपासणी करण्यात आली. हे साठवणूक केंद्र वैध परवान्याशिवाय सुरु असल्याचे आढळले. तसेच मूळ एफएसएसआय परवान्यात शीतगुहाची नोंद नसल्याचे स्पष्ट झाले. तपासणीवेळी एअर कंडिशनिंगमध्ये बिघाड झाल्याने पाणी गळत होते. त्यामुळे खाद्यपदार्थांच्या बॉक्सवर मोठ्या प्रमाणात बर्फ साचला होता. खाद्यपदार्थांचे बॉक्स रॅकवर ठेवण्याऐवजी थेट जमिनीवर तसेच भिंत आणि काउंटरला लावून ठेवण्यात आले होते. साठवणूक केंद्राबाहेर पॅकिंग बॉक्स आणि इतर कचरा साचलेला आढळला. अंतर्गत व बाह्य तपासणीचे रेकॉर्ड तसेच कर्मचाऱ्यांच्या प्रशिक्षणाची नोंदही उपलब्ध नसल्याचे अधिकाऱ्यांना केला जात असल्याचे आढळले. तसेच किचन परिसरात मोठ्या प्रमाणावर झुरले

पार्थिव शिवलिंग निर्मिती सोहळ्यास मुख्यमंत्र्यांची भेट; मानकापूर येथील उपक्रमात हजारोंचा सहभाग

● नागपूर ●

मानकापूर येथील लोटस कल्चरल अँड स्पोर्ट्स असोसिएशनतर्फे शिवमंदिर परिसरात आयोजित पार्थिव शिवलिंग निर्मिती सोहळ्यास मुख्यमंत्री देवेंद्र फडणवीस यांनी आज भेट दिली. मुख्यमंत्र्यांनीही या उपक्रमात सहभागी होऊन तीन शिवलिंगांची निर्मिती केली. मंत्रोच्चाराच्या जयघोषात मुख्यमंत्र्यांनी प्रथम शिवलिंगाचे दर्शन घेतले. या सोहळ्याचे संयोजक दयाशंकर तिवारी, अनिल बावनगडे, अमोल कोल्हे, आशिष पाली, नवीन जैन, प्रभाकर ठाकरे व समितीचे सदस्य उपस्थित होते. भारतीय संस्कृतीतील शिवआराधनेचे महत्त्व अधोरेखित करत मुख्यमंत्री म्हणाले, श्रावण महिन्यात आयोजित या सोहळ्यामुळे परिसरातील वातावरण पवित्र झाले असून येथे महिला पुरुषांसह दिव्यांगजन आणि बालकेदेखील पार्थिव शिवलिंगाची निर्मिती करीत असल्याचे दृश्य प्रसन्नता निर्माण करणारे आहे. भारतीय संस्कृतीत शिवआराधना महत्त्वाची मानली जाते. आदी-अनंताचे प्रतीक म्हणजे शिव. या शिवपूजेतून आत्मिक शांती व मानसिक स्थैर्य प्राप्त होत आहे. यावर्षाच्या उपक्रमात ९१ लाख पार्थिव शिवलिंग निर्मिती करण्यात येणार असून



महिनाभर चालणाऱ्या या सोहळ्यात सर्वांनी सहभागी व्हावे असे आवाहनही मुख्यमंत्र्यांनी यावेळी केले.

दि 13 ऑगस्ट ते 12 सप्टेंबरदरम्यान आयोजित करण्यात आलेल्या या सोहळ्याचे हे तिसरे वर्ष असून यंदा ९१ लाख पार्थिव शिवलिंग निर्मितीचा संकल्प सोडण्यात आला आहे. शिवलिंगासाठी गंगा तीरावरून

चाकणमधील वीजपुरवठा सक्षम करण्यासाठी महावितरणकडून तातडीच्या उपाययोजना

● पुणे ●

चाकण औद्योगिक क्षेत्रातील ग्राहकांना अखंडित व विश्वासार्ह वीजपुरवठा मिळावा, यासाठी महावितरणने वीज यंत्रणा सक्षम करण्याच्या उपाययोजनांना गती दिली आहे. महावितरणचे संचालक (संचालन) धनंजय औढेकर यांनी शनिवारी (दि. २२) चाकण एमआयडीसी परिसरातील वीजपुरवठा यंत्रणेची प्रत्यक्ष पाहणी करून आढावा घेतला. तसेच ३३/२२ केव्ही भांबोली आणि हुंदाई उपकेंद्रांमध्ये प्रत्येकी १० एमव्हीए क्षमतेची रोहित्रे कार्यान्वित केली. या अतिरिक्त रोहित्रांमुळे चाकण औद्योगिक क्षेत्रातील वीजपुरवठा अधिक सक्षम होण्यास मदत होणार आहे.

हुंदाई येथील केंद्र यापूर्वी केवळ स्विचिंग स्टेशन म्हणून कार्यरत होते. वाढत्या औद्योगिक वीजभाराचा विचार करून त्याचे ३३/२२ केव्ही उपकेंद्रात रूपांतर करण्यासाठी मुख्य अभियंत्यांनी पाठपुरावा केला. त्यास संचालक (संचालन) धनंजय औढेकर यांनी तातडीने मंजुरी दिली. त्यानुसार हुंदाई येथील केंद्राचे ३३/२२ केव्ही उपकेंद्रात रूपांतर करून ते कार्यान्वित करण्यात आले. त्याचबरोबर ३३/२२ केव्ही भांबोली उपकेंद्रात अतिरिक्त १० एमव्हीए क्षमतेचे रोहित्र कार्यान्वित करण्यात आले आहे. चाकण औद्योगिक क्षेत्राचा झपाट्याने होत असलेला विस्तार आणि भविष्यातील वाढती विजेची मागणी लक्षात घेऊन



महावितरण व महापारेषणच्या अधिकाऱ्यांनी समन्वयाने कामे गतीने पूर्ण करावीत. भविष्यातील वीज मागणीचे अचूक नियोजन करून औद्योगिक ग्राहकांना विश्वासार्ह व दर्जदार वीजपुरवठा देण्यासाठी आवश्यक उपाययोजना वेळेत पूर्ण कराव्यात, असे निर्देश धनंजय औढेकर यांनी क्षेत्रीय अधिकाऱ्यांना दिले. यावेळी महावितरण व महापारेषणचे वरिष्ठ अभियंते उपस्थित होते. महावितरणचे संचालक धनंजय

औढेकर यांनी महापारेषण कंपनीच्या ४०० केव्ही चाकण, २२० केव्ही ब्रिजस्टोन आणि २२० केव्ही चाकण फेज-२ या अतिउच्चदाब उपकेंद्रांचीही पाहणी करून आगामी काळातील वीजपुरवठा नियोजनाचा आढावा घेतला. २२० केव्ही ब्रिजस्टोन उपकेंद्रात ५० एमव्हीए क्षमतेचे रोहित्र नुकतेच कार्यान्वित करण्यात आले आहे. तसेच, ४०० केव्ही चाकण उपकेंद्रात २२ केव्हीचे चार अतिरिक्त

'फिडर बे' उपभारणेचे काम सुरु असल्याची माहिती महापारेषणच्या अभियंत्यांनी दिली. तर २२० केव्ही चाकण फेज-२ उपकेंद्रात अतिरिक्त १०० एमव्हीए क्षमतेचे रोहित्र बसविण्यात येणार असल्याची माहितीही यावेळी देण्यात आली. या उपाययोजनांमुळे चाकण औद्योगिक क्षेत्रातील वाढत्या वीज मागणीची पूर्तत करण्यासाठी महावितरण व महापारेषणची यंत्रणा अधिक सक्षम होणार आहे.

युवकांच्या आशा आकांक्षा पूर्ण करण्यासोबत विविध क्षेत्रात सहभाग वाढविण्याला प्राधान्य - मुख्यमंत्री फडणवीस

● नागपूर ●

शिक्षण कौशल्य, क्रीडा स्टार्टअप आदी क्षेत्रात युवा पिढीचा सकारात्मक सहभाग आहे. त्यांचा हा सहभाग वाढविण्यासोबतच संपूर्ण मदत देण्यात येईल त्यासोबत स्टार्टअप इकोसिस्टिम मध्ये चर्चा करून चांगली पॉलिसी तयार करण्यात येईल, अशी खाही मुख्यमंत्री देवेंद्र फडणवीस यांनी यांनी आज दिली. रेशीमबाग मैदानावर मंथन फॉर युवा या उपक्रमांतर्गत ढोल ताशा पथकचा जागतिक विक्रम तसेच विविध क्षेत्रातील आयकॉन असलेल्या व्यक्तींसोबत थेट संवाद, नशामुक्त महाराष्ट्र व देश यासाठी युवकांना शपथ देणे उपक्रमाचे आयोजन करण्यात आले होते. यावेळी 25 हजार पेक्षा जास्त युवक व युवती सहभागी झाल्या होत्या. महाराष्ट्राची परंपरा असलेल्या ढोल ताशा पथकाने इंडिया बुक ऑफ वर्ल्ड रेकॉर्ड व एशिया बुक ऑफ वर्ल्ड रेकॉर्ड या मध्ये

जागतिक विक्रम नोंदविला आहे. आधार नोंद असलेल्या 585 ध्वजधारकांच्या या उपक्रमांमुळे जागतिक विक्रमाची नोंद झाली आहे. मुख्यमंत्री देवेंद्र फडणवीस यांनी विश्वविक्रम केल्याबद्दल संपूर्ण चमूचे अभिनंदन केले. 25 हजार पेक्षा जास्त युवकांच्या साक्षीने हा उपक्रम पूर्ण झाला असल्याचे सांगताना मुख्यमंत्री देवेंद्र फडणवीस म्हणाले की, आजची युवा पिढी सर्वच क्षेत्रात आपल्या कौशल्याने नावलीकिक मिळवित आहे. सांस्कृतिक कार्यक्रमांमध्ये सर्वाधिक सहभाग लाभलेल्या ध्वजधारकांच्या समावेशाबद्दल विश्वविक्रमामध्ये नोंद झाली असून यापूर्वी 260 ध्वज धारकांचा समावेश असलेला विक्रम आज मोडीत निघाला आहे. सुप्रसिद्ध क्रीडा समालोचक रिथिमा पाठक यांनी युवकांचे आयकॉन असलेले मुख्यमंत्री देवेंद्र फडणवीस यांच्यासोबतच क्रिकेटपटू तिलक वर्मा, राष्ट्रकुल स्पर्धेत सुवर्णपदक जिजेते दिलीप महाडू गावित,



अर्जुन देशपांडे, किरण शहाजी यांचे सोबत संवाद साधताना विविध क्षेत्रातील त्यांच्या कार्याची प्रेरणा व अनुभव युवकांसमोर शेअर केले. मुख्यमंत्री देवेंद्र फडणवीस म्हणाले की संविधानामुळेच लोकशाही प्रगल्भ झाली आहे. आपल्या लोकशाहीमुळेच मला नगरसेवक, महापौर, आमदार आणि

मुख्यमंत्री या पदांपर्यंत पोहोचणे शक्य झाले आहे. आपल्या आकांक्षा व विश्वास पूर्ण करण्यासाठी संविधानामुळेच कुणीही थांबू शकत नाही असे सांगत त्यांनी आपल्या राजकीय व सामाजिक वाटचालीची माहिती युवकांसमोर मांडली. स्टार्टअप संदर्भात बोलताना मुख्यमंत्री म्हणाले की, युवकांना शासनाची संपूर्ण मदत करण्याचे

धोरण असून स्टार्टअपसाठी इकोसिस्टीम पॉलिसी तयार करण्यात आली आहे. या धोरणामध्ये युवकांना शंभर टक्के मदत करण्याचा उद्देश असल्याने युवकांसोबत चर्चा करून आणखी चांगली पॉलिसी तयार करण्यात येईल असा विश्वास यावेळी त्यांनी दिला. मुलांमध्ये असलेल्या सर्वाधिक

स्क्रीन टाईम बद्दल बोलताना मुख्यमंत्री म्हणाले की, मुलांचा स्क्रीन टाईम कमी करण्यासाठी विचारमंथन सुरू आहे. स्क्रीनवरून मैदानावर कसे वळता येईल याबद्दलही या क्षेत्रातील तज्ञांकडून निश्चित धोरण ठरविण्यात येणार आहे, असे त्यांनी सांगितले. प्रारंभी मंथन फॉर युवाचे आयोजक रितेश गावंडे यांनी स्वागत

करून या कार्यक्रमाबद्दल माहिती दिली. 1 ऑगस्ट ते 23 ऑगस्ट पर्यंत या अंतर्गत विविध उपक्रम राबविण्यात आले असून या उपक्रमातील यशस्वी स्पर्धकांना मुख्यमंत्री देवेंद्र फडणवीस यांच्या हस्ते पुरस्कार देऊन गौरविण्यात आले. तसेच विविध क्षेत्रातील आयकॉन म्हणून ओळख असलेल्या युवक व युवतींचा गौरव करून त्यांच्या विविध क्षेत्रातील कार्याची माहिती देण्यात आली. नशा मुक्त भारत या अंतर्गत युवकांना नशा मुक्तीची शपथ देण्यात आली. या मध्ये अमली पदार्थ मुक्त जीवनशैली, व्यसनापासून दूर राहण्याची प्रतिज्ञा त्यासोबतच अमली पदार्थांचा वापर अथवा विक्री कोणत्याही परिस्थितीत सहन करणारा नाही. तसेच आपली अमली पदार्थ मुक्त युवा पिढी घडविण्यासाठी सक्रिय सहभाग याबद्दल युवकांना पोलीस आयुक्त विश्वास नांगरे पाटील यांनी शपथ दिली. आभार प्रदर्शन आयोजक विष्णू चांगदेव यांनी केले.

विश्वदर्पण

सोमवार, दि. २४ ऑगस्ट २०२६

संपादकीय



मालवाहतुकीला नवी दिशा

भारतात एका शहरातून दुसऱ्या शहरात किंवा देशाच्या सीमा ओलांडून माल पोहोचवताना उद्योगांना अनेक अडचणींचा सामना करावा लागतो. मालवाहतुकीसाठी केवळ वाहने आणि रस्ते उपलब्ध असणे पुरेसे नसते. रस्ते, रेल्वे, बंदरे, विमानतळ, गोदामे, सीमाशुल्क व्यवस्था आणि डिजिटल प्रणाली यांचात योग्य समन्वय नसेल, तर वाहतुकीचा वेळ आणि खर्च दोन्ही वाढतात. परिणामी उत्पादनाची अंतिम किंमतही वाढण्याची शक्यता असते. ही समस्या लक्षात घेऊन केंद्र सरकारने **राष्ट्रीय लॉजिस्टिक्स धोरण** लागू केले आहे. देशातील मालवाहतुकीची संपूर्ण साखळी अधिक वेगवान, कार्यक्षम, सुसुरू आणि कमी खर्चाची करण्याचा या धोरणाचा प्रयत्न आहे.

राष्ट्रीय लॉजिस्टिक्स धोरणाची सुरुवात सप्टेंबर २०२२ मध्ये झाली. देशातील उत्पादन केंद्रापासून ते अंतिम ग्राहकापर्यंत माल पोहोचवण्याची प्रक्रिया अधिक सुलभ करणे, हा या धोरणाचा मुख्य उद्देश आहे. त्यासाठी रस्ते, रेल्वे, बंदरे, विमान वाहतूक, अंतर्देशीय जलमार्ग, गोदामे आणि डिजिटल व्यवस्था यांना एका व्यापक प्रणालीमध्ये जोडण्यावर भर दिला जात आहे. आतापर्यंत वाहतुकीची विविध साधने स्वतंत्रपणे विकसित झाली. रस्त्यांचे नियोजन वेगळे, रेल्वेची व्यवस्था वेगळी आणि बंदरांची कार्यपद्धती वेगळी असल्यामुळे एका वाहतूक माध्यमातून दुसऱ्या माध्यमाकडे माल हलवताना वेळ आणि पैसा मोठ्या प्रमाणावर खर्च होत असे.

उदाहरणार्थ, एखाद्या कारखान्यात तयार झालेला माल परदेशात पाठवायचा असल्यास तो प्रथम ट्रकने रेल्वे स्थानकापर्यंत, तेथून रेल्वेने बंदरापर्यंत आणि नंतर जहाजाद्वारे परदेशात पाठवावा लागतो. या संपूर्ण प्रक्रियेत प्रत्येक टप्प्याचे नियोजन स्वतंत्रपणे करण्याऐवजी सर्व वाहतूक माध्यमांचा एकत्रित विचार केला, तर मालाची हाताळणी अधिक वेगाने होऊ शकते. यालाच **बहुविध वाहतूक व्यवस्था** किंवा मल्टिमोडल लॉजिस्टिक्स म्हणता येईल. रस्ता, रेल्वे, जलमार्ग आणि हवाई वाहतूक यांचा गरजेनुसार योग्य मेळ साधणे, हा त्यामागील प्रमुख विचार आहे. एका माध्यमातून दुसऱ्या माध्यमाकडे माल हस्तांतरित करताना होणारा विलंब आणि अतिरिक्त खर्च कमी करणे, हे त्याचे महत्त्वाचे उद्दिष्ट आहे.

लॉजिस्टिक्सचा खर्च कमी झाल्यास त्याचा मोठा फायदा उद्योग क्षेत्राला होऊ शकतो. उत्पादन तयार करण्यासाठी लागणाऱ्या खर्चाबरोबरच ते उत्पादन बाजारपेठेपर्यंत पोहोचवण्याचा खर्चही महत्त्वाचा असतो. वाहतूक आणि साठवणुकीवरील खर्च कमी झाल्यास कंपन्यांची कार्यक्षमता वाढू शकते आणि त्याचा परिणाम वस्तूंच्या किमतींवरही होण्याची शक्यता आहे. विशेषतः **सूक्ष्म, लघू आणि मध्यम उद्योगांसाठी (एमएसएमई)** वाहतूक खर्च हा मोठा आर्थिक भार असतो. त्यामुळे लॉजिस्टिक्स व्यवस्था अधिक कार्यक्षम झाल्यास या उद्योगांची स्पर्धात्मकता वाढण्यास मदत होऊ शकते.

शेती क्षेत्रासाठीही सुधारित लॉजिस्टिक्स व्यवस्था अत्यंत महत्त्वाची आहे. शेतातून बाजारपेठेपर्यंत कृषीमाल पोहोचण्यास जास्त वेळ लागल्यास नाशवंत उत्पादनाचे मोठे नुकसान होते. फळे, भाजीपाला, दूध, दुग्धजन्य पदार्थ, मासे आणि इतर नाशवंत वस्तू वेळेत बाजारात पोहोचणे आवश्यक असते. वाहतुकीचा कालावधी कमी झाला आणि साठवणूक व वितरण व्यवस्था सुधारली, तर उत्पादनाची नासझी कमी होऊन शेतकऱ्यांना चांगला बाजारभाव मिळण्याची शक्यता वाढू शकते. त्यामुळे लॉजिस्टिक्स सुधारणा हे केवळ उद्योग किंवा वाहतूक क्षेत्रापुरती मर्यादित न राहता शेती आणि ग्रामीण अर्थव्यवस्थेलाही प्रभावित करू शकते.

भारताच्या निर्यात क्षेत्रासाठीही स्वस्त, जलद आणि विश्वासार्ह मालवाहतूक अत्यंत आवश्यक आहे. जागतिक बाजारपेठेत एखाद्या उत्पादनाची गुणवत्ता आणि किंमत जितकी महत्त्वाची आहे, तितकीच ते उत्पादन ग्राहकापर्यंत किती जलद आणि कार्यक्षमतेने पोहोचते, हेही महत्त्वाचे ठरते. भारतीय उत्पादनांचा वाहतूक खर्च तुलनेने कमी झाला आणि माल वेळेत जागतिक बाजारपेठेत पोहोचू लागला, तर भारतीय उद्योगांची आंतरराष्ट्रीय स्पर्धात्मकता वाढण्यास मदत होऊ शकते. त्यामुळे लॉजिस्टिक्स सुधारणा ही भारताच्या निर्यातवाढीच्या दृष्टीनेही महत्त्वाची ठरू शकते.

या संपूर्ण प्रक्रियेत **राष्ट्रीय लॉजिस्टिक्स धोरण** आणि **पीएम गतिशक्ती राष्ट्रीय बृहत आराखडा** यांची भूमिका परस्परपूरक आहे. पीएम गतिशक्तीच्या माध्यमातून देशातील विविध पायाभूत सुविधा प्रकल्पांचे एकत्रित आणि समन्वयाने नियोजन करण्याचा प्रयत्न केला जात आहे. रस्ते, रेल्वे, बंदरे, विमानतळ आणि इतर पायाभूत सुविधांची माहिती डिजिटल माध्यमातून एकाच आणल्यामुळे नवीन प्रकल्पांची आखणी अधिक सुसंगत पद्धतीने करता येऊ शकते. एखादा रस्ता किंवा रेल्वेमार्ग भारताताना भविष्यातील बंदर, औद्योगिक क्षेत्र किंवा मालवाहतूक केंद्राशी त्याचा संबंध कसा असेल, याचाही विचार करता येतो.

राष्ट्रीय लॉजिस्टिक्स धोरणाचा भर मात्र या पायाभूत सुविधांचा **अधिक कार्यक्षम आणि परिणामकारक वापर करण्यावर** आहे. साध्या भाषेत सांगायचे झाल्यास, पीएम गतिशक्तीच्या माध्यमातून वाहतुकीची पायाभूत रचना अधिक चांगल्या पद्धतीने जोडण्याचा प्रयत्न केला जात आहे, तर राष्ट्रीय लॉजिस्टिक्स धोरणातून त्या रचनेचा वापर अधिक वेगवान आणि कमी खर्चात करण्याचे उद्दिष्ट ठेवण्यात आले आहे. त्यामुळे दोन्ही उपक्रम एकमेकांना पूरक ठरू शकतात.

या व्यवस्थेत डिजिटल तंत्रज्ञानाची भूमिकाही महत्त्वाची आहे. विविध मंत्रालये आणि सरकारी यंत्रणांकडील माहिती एकाच डिजिटल परिसंस्थेत आणण्यासाठी **युनिफाइड लॉजिस्टिक्स इंटरफेस प्लॅटफॉर्म (यूएलआयपी)**सारख्या प्रणालींचा वापर केला जात आहे. माल कोणत्या टप्प्यावर आहे, कुठे विलंब झाला आहे, पुढील वाहतुकीचे नियोजन कसे करायचे किंवा कोणत्या सेवांची आवश्यकता आहे, याची माहिती अधिक वेगाने मिळणे यामुळे शक्य होऊ शकते. कागदोपत्री प्रक्रिया कमी करणे, विविध यंत्रणांमधील माहितीची देवाणघेवाण सुलभ करणे आणि मालवाहतुकीच्या प्रक्रियेत पारदर्शकता वाढवणे, हे डिजिटल व्यवस्थेचे महत्त्वाचे फायदे ठरू शकतात.

मात्र धोरण आखणे आणि प्रत्यक्ष अंमलबजावणी करणे यात मोठे अंतर असते. विविध सरकारी विभाग, राज्य सरकारे, खासगी कंपन्या, बंदरे, रेल्वे, वाहतूकदार आणि इतर घटक यांच्यात प्रभावी समन्वय निर्माण करणे आवश्यक आहे. केवळ डिजिटल प्लॅटफॉर्म तयार करून किंवा पायाभूत सुविधा उभारून लॉजिस्टिक्सचा खर्च कमी होणार नाही; प्रत्यक्ष व्यवहारातील अडथळे दूर करणे, प्रक्रियांचा वेग वाढवणे आणि नियमांमध्ये सुसूत्रता आणणेही तितकेच महत्त्वाचे आहे.

गावापासून जिल्हा रुग्णालयापर्यंत ‘मानकांनुसार आरोग्यसेवा’; रुग्णालयनिहाय सुविधा निश्चित- मंत्री प्रकाश अब्बिटकर

● मुंबई ●

राज्यातील नागरिकांना त्यांच्या गरजेनुसार दर्जेदार, सुलभ आणि वेळेत आरोग्यसेवा उपलब्ध करून देण्यासाठी सार्वजनिक आरोग्य विभागाने रुग्णालयनिहाय आरोग्यसेवांची सर्वसमावेशक मानके निश्चित केली आहेत. ग्रामीण रुग्णालयापासून उपजिल्हा, सामान्य आणि जिल्हा रुग्णालयापर्यंत कोणत्या स्तरावर कोणत्या आरोग्य सुविधा, तज्ज्ञ डॉक्टर, तपासण्या, मनुष्यबळ, औषधे आणि पूरक सेवा उपलब्ध असावात, याची स्पष्ट रूपरेषा निश्चित करण्यात आल्याची माहिती सार्वजनिक आरोग्य मंत्री प्रकाश अब्बिटकर यांनी दिली. यासंदर्भातील शासन निर्णय नुकताच जारी करण्यात आला आहे.

मंत्री आबिटकर यांच्या मार्गदर्शनाखाली घेण्यात आलेल्या या निर्णयामुळे राज्यातील शासकीय रुग्णालयांमधील आरोग्यसेवा अधिक सुसूत्र आणि परिणामकारक होण्यास मदत होणार आहे. नागरिकांना आपल्या गरजेनुसार योग्य आरोग्य संस्थेची निवड करणे सुलभ होणार असून, सार्वजनिक आरोग्य व्यवस्थेतील पारदर्शकता आणि नागरिकांचा विश्वास आणखी दृढ होणार आहे.

ग्रामीण रुग्णालयापासून ३०, ५० व १०० खाटांचे उपजिल्हा रुग्णालय, सामान्य रुग्णालय आणि जिल्हा रुग्णालय अशा विविध स्तरांवर उपलब्ध होणाऱ्या सेवांचे निकष निश्चित करण्यात आले आहेत. रुग्णालयाची क्षमता आणि सेवा स्तर लक्षात घेऊन तज्ज्ञ वैद्यकीय सेवा, नर्सिंग, अलाइड हेल्थ व पॅरामेडिकल मनुष्यबळ, प्रयोगशाळा, रेडिओलॉजी आणि इतर रुग्णसेवांची उपलब्धता निश्चित करण्यात आली आहे.

फिजिशियन, सर्जन, स्त्रीरोग व प्रसूती तज्ज्ञ, बालरोग तज्ज्ञ, अस्थिव्यंग तज्ज्ञ, नेत्रशल्यचिकित्सक, भूलतज्ज्ञ, रेडिओलॉजिस्ट, दंतशल्यचिकित्सक आदी तज्ज्ञ सेवांचा रुग्णालयाच्या स्तरानुसार समावेश करण्यात आला आहे. त्यामुळे आवश्यक उपचार स्थानिक पातळीवरच उपलब्ध करून देण्यास चालना मिळणार असून, रुग्णांना उपचारासाठी दूरच्या शहरांकडे जाण्याची गरज कमी होणार आहे.

नागरिकांना आवश्यक तपासण्या स्थानिक पातळीवर उपलब्ध व्हाव्यात, यासाठी निदानात्मक सेवांचेही स्पष्ट मानक निश्चित करण्यात आले आहे. ग्रामीण रुग्णालयांमध्ये ७६, १०० खाटांच्या

उपजिल्हा रुग्णालयांमध्ये ११०, तर जिल्हा रुग्णालयांमध्ये १२२ प्रकारच्या निदानात्मक चाचण्यांची उपलब्धता निश्चित करण्यात आली आहे. यामुळे या तीन स्तरांवर मिळून ३०८ प्रकारच्या निदानात्मक चाचण्यांबाबत स्पष्टता झाली आहे. रक्तातील साखर, हिमोग्लोबिन, विविध रक्त तपासण्या, यकृत व मूत्रपिंड कार्य तपासण्या, लिपिड प्रोफाइल, HbA1C, थायरॉईड, पॅप स्मिअर तसेच विविध संसर्गजन्य आजारांच्या तपासण्यांचा यामध्ये समावेश आहे.

रुग्णालयाच्या स्तरानुसार एक्स-रे आणि सोनोग्राफीसारख्या रेडिओलॉजी सुविधा उपलब्ध करून देण्यावर भर देण्यात आला आहे. १०० खाटांपेक्षा अधिक क्षमतेच्या रुग्णालयांमध्ये सीटी स्कॅन, तर जिल्हा रुग्णालय स्तरावर एमआरआय सुविधेचे निकष निश्चित करण्यात आले आहेत. यामुळे गंभीर आजारंरचे निदान अधिक वेगाने आणि अचूक पद्धतीने करण्यास मदत होणार असून, नागरिकांना आधुनिक निदान सुविधांचा लाभ शासकीय आरोग्य व्यवस्थेतच मिळणार आहेत.

गुणवत्तापूर्ण आरोग्यसेवेसाठी डॉक्टरांसोबत प्रशिक्षित नर्सिंग आणि पॅरामेडिकल मनुष्यबळाचे रुग्णालयनिहाय

वाल्हेत श्रावणसखी महोत्सव उत्साहात साजरा

वाल्हे : वाल्हे (ता. पुरंदर) येथे श्रावण महिन्याचे औचित्य साधून डॉ.ममता शिवतारे फाऊंडेशन व शिवसेना महिला आघाडी पुरंदरच्या वतीने आयोजित करण्यात आलेला ‘श्रावणसखी महोत्सव’ मोठ्या उत्साहात आणि आनंदी वातावरणात पार पडला. यावेळी पारंपरिक वेशभूषा, विविध सांस्कृतिक कार्यक्रम, खेळ आणि मनोरंजनाच्या उपक्रमांमुळे महोत्सवाला महिलांचा उत्स्फूर्त प्रतिसाद मिळाला. महोत्सवादरम्यान महिलांनी विविध स्पर्धांमध्ये सहभागी होत आपले कलागुण सादर केले. पारंपरिक श्रावणी संस्कृतीचे जतन आणि महिलांना आनंदाचे क्षण मिळावेत, या उद्देशाने आयोजित करण्यात आलेल्या या उपक्रमाचे उपस्थितांनी कौतुक केले. या महोत्सवाच्या निमित्ताने महिलांनी एकमेकींशी संवाद साधत स्नेहभाव वृद्धिंगत केला.तर विविध मनोरंजनात्मक कार्यक्रमांमुळे संपूर्ण परिसरात आनंदाचे वातावरण पाहायला मिळाले. यावेळी श्रावणसखी महोत्सवामुळे महिलांच्या उत्साहाला नवी ऊर्जा मिळाली असून, अशा उपक्रमांमधून सामाजिक एकोपा आणि महिला सक्षमीकरणाला चालना मिळते, अशी भावना डॉ. ममता शिवतारे यांनी व्यक्त केली.



निकष निश्चित करण्यात आले आहेत. प्रयोगशाळा तंत्रज्ञ, ईसीसी तंत्रज्ञ, क्ष-किरण तंत्रज्ञ, रक्तपेढीतील मनुष्यबळ, आहारतज्ज्ञ, भौतिकोपचार तज्ज्ञ, वैद्यकीय सामाजिक कार्यकर्ते आदींचा यामध्ये समावेश आहे. राष्ट्रीय आरोग्य अभियानाच्या माध्यमातूनही सार्वजनिक आरोग्य संस्थांना अतिरिक्त

मोशीत बायो-सीएनजी प्रकल्प लादण्याचा घाट

● पिंपरी ●

मोशी कचरा डेपोतील वेस्ट टू एनर्जी प्रकल्पातील अनधिकृत प्रशासकीय इमारत कोसळून महिनाभरापूर्वी झालेल्या भीषण दुर्घटनेत नऊ निष्पाप कर्मचाऱ्यांचा बळी गेला असतानाच, आता त्याच ठिकाणी ३७५ टन क्षमतेचा तब्बल १४०० कोटी रुपयांचा नवा बायो-सीएनजी प्रकल्प लादण्याचा घाट प्रशासनाकडून घातला जात आहे.

या संतापजनक प्रकाराविरोधात पिंपरी-चिंचवडमधील सामाजिक कार्यकर्ते रमेश वाघेरे यांनी देई महापालिका आयुक्त डॉ. विजय सूर्यवंशी यांना पत्र लिहून या प्रकल्पाला तीव्र विरोध दर्शविला आहे. प्रशासनाने ही मममानी आणि अपारदर्शक टेंडर प्रक्रिया तत्काळ थांबवावी, अन्यथा न्यायालयात दाद मागण्याचा इशारा वाघेरे यांनी दिला आहे. महिनाभरापूर्वी झालेल्या दुर्घटनेतील नऊ बेबींचा शोक अजूनही शमला नसताना, त्याच कचरा डेपोच्या परिसरात प्रशासनाकडून पुन्हा एकदा इतका मोठा प्रकल्प रेटण्याचा प्रयत्न सुरू असल्याने प्रशासकीय संवेदनावरच प्रश्नचिन्ह उप्स्थित होत आहे.

वाघेरे यांनी आयुक्तांना दिलेल्या पत्रात नमूद केले आहे की, या संपूर्ण प्रकल्पाच्या प्रक्रियेमध्ये आणि आर्थिक व्यवहारांमध्ये प्रचंड अनियमितता आहे. या प्रकल्पाची संकल्पना सल्लागार टंडन यांच्या माध्यमातून तयार करण्यात आली असून, दुर्घटनेतील दोषी तत्कालीन मुख्य अभियंता यांनीच हा प्रकल्प प्रशासनासमोर आणला आहे. ‘एसएमसी इन्फ्रा. प्रा. लि.’ या

ठेकेदाराला १६ वर्षे ९ महिन्यांसाठी काम देणे आणि त्यातही हॉटेल वेस्टपासून सीएनजी निर्मितीचा प्रकल्प सुरू असतानाच पुन्हा हा मोठा ठेका देणे, यात मोठे हितसंबंध गुंतल्याचा गंभीर संशय वाघेरे यांनी व्यक्त केला आहे.

सर्वात गंभीर बाब म्हणजे, हा खर्चीक विषय स्थायी समितीच्या नियमित विषयपत्रिकेवर रितसर आणणे टाळण्यात आले आहे. हा विषय ‘टैबल विषय’ म्हणून परस्पर सभेसमोर आणून घाईघाईने मंजुरी मिळवण्याचे प्रयत्न प्रशासनाकडून सुरू आहेत. मोशीतील नागरिक आणि स्थानिक जनप्रतिनिधींचा या प्रकल्पाला तीव्र विरोध असतानाही हा प्रकल्प रेटला जात आहे.

या प्रकल्पांतर्गत आर्थिक बोजा महापालिकेच्या आणि जनतेच्या दृष्टीने घातक ठरणार आहे. विद्यमान प्रकल्पातील ८०० रुपये प्रतिटन असणारे टिफिंग चाऊस थेट तीन हजार ६६१ रुपये प्रतिटन करण्यात आले आहेत. या दरवाढीमुळे दर दिवशी ठेकेदाराला १३ लाख ७२ हजार ८७५ रुपये धावे लागणार आहेत. या हिशोबाने १६ वर्षे ९ महिन्यांत ठेकेदाराला सुमारे १४०० कोटी रुपयांचा अवाढव्य निधी अदा करावा लागणार आहे. याउलट, प्रकल्पातून मिळणाऱ्या उत्पन्नातून ठेकेदार ३४४ कोटी रुपये स्वतः कमावणार आहे. महापालिकेला आर्थिक मोबदला मिळण्याऐवजी, उलट जनतेच्या करातील करडो रुपये ठेकेदाराला फुकट वाटल्यासारखे धावे लागणार आहेत, असा आरोप वाघेरे यांनी केला आहे.

१८ मान्यवरांचा गौरव

‘सर्वोत्तम नागरिक सन्मान-२०२६’ हा मेघाश्रेय फाउंडेशनतर्फे आयोजित करण्यात आलेला उपक्रम असून, देशाच्या विविध क्षेत्रांत उल्लेखनीय कार्य करून समाज व राष्ट्राच्या प्रगतीत मोलाचे योगदान देणाऱ्या व्यक्तीमत्त्वांचा हा हार्दिकातून गौरव करण्यात येतो. या उपक्रमाचे यंदाचे तिसरे वर्ष आहे.

मंत्री अ‍ॅड. शेलार म्हणाले की, जीवनाच्या प्रवासात अनेकदा दोन मार्ग आपल्यासमोर असतात. एक मार्ग आपल्याला लवकर यशकडे घेऊन जातो, तर दुसरा मार्ग मनाला पटणारा असतो; मात्र त्यासाठी अधिक वेळ असणे संघर्ष करावा लागतो. मनापासून योग्य वाटणाऱ्या मार्गावर आत्मविश्वासाने चालणारेच खरे ‘सर्वोत्तम नागरिक’ ठरतात. आज समानित झालेल्या सर्व मान्यवरांनी आपल्या कार्यातून समाज आणि भारतीय संस्कृतीला समृद्ध करण्याचे काम केले आहे. कुणी सेवेतून, कुणी अभिनयातून, कुणी सामाजिक कार्यातून, तर कुणी आपल्या क्षेत्रातील उल्लेखनीय योगदानातून समाजामूले जपली आहेत. या सर्व मान्यवरांचे कार्य नव्या पिढीसाठी प्रेरणादायी असून, त्यांच्या कार्यातून समाजाला सकारात्मक दिशा मिळते, असे मंत्री अ‍ॅड. शेलार यांनी सांगितले. रामलाल यांनीही यावेळी मनोगत व्यक्त केले. मेघाश्रेय फाउंडेशनच्या संस्थापक सीमा सिंग यांनी प्रस्तावना केली. त्यांनी ‘सर्वोत्तम नागरिक सन्मान’ उपक्रमामागील भूमिका स्पष्ट करताना समाजासाठी निस्वार्थपणे कार्य करणाऱ्या व्यक्तीमत्त्वांचा गौरव आणि त्यांचा प्रेरणादायी प्रवास युवा पिढीसमोर आणण्याचा या उपक्रमाचा उद्देश असल्याचे सांगितले.

साहसी पर्यटन धोरणाचा लाभ घ्या; सुरक्षित आणि जबाबदार पर्यटनासाठी शासनाचे आवाहन

● मुंबई ●

राज्यातील साहसी पर्यटनाला चालना देण्याबरोबरच पर्यटकांच्या सुरक्षिततेला प्रथम प्राधान्य देण्याच्या उद्देशाने महाराष्ट्र शासनाच्या पर्यटन विभागाद्वारे साहसी पर्यटन धोरण राबविण्यात येत आहे. जमीन, हवा, पाणी या तीनही प्रकारातील साहसी पर्यटन उपक्रमांना प्रोत्साहन देण्यासाठी शासनाने एक पाऊल पुढे टाकले आहे. साहसी पर्यटन आयोजक, संस्था, रिसॉर्ट्स तसेच संबंधित सेवा पुरवठादारांनी या धोरणाचा लाभ घ्यावा आणि धोषागम्ये नमूद केलेल्या सुरक्षा निकषांचे पालन करावे, असे आवाहन पर्यटन विभागाद्वारे करण्यात आले आहे.

साहसी पर्यटन क्षेत्रामध्ये सुरक्षित, सुनियोजित आणि जबाबदार पर्यटन व्यवस्था निर्माण करणे हा या धोरणाचा मुख्य उद्देश आहे. या धोरणाअंतर्गत साहसी पर्यटन उपक्रमांसाठी नोंदणी प्रक्रिया व अधिकृत प्रमाणपत्राची सुविधा उपलब्ध करून देण्यात आली आहे. तसेच पर्यटकांमध्ये सुरक्षिततेबाबत विश्वास निर्माण होण्यास मदत होत आहे.

पर्यटन संचालनालयाचे संचालक श्री. विकास पानसर (भा.प्र.से.) म्हणाले, “साहसी पर्यटन धोरण हे राज्यातील पर्यटन विकासाला नवी दिशा देणारे महत्त्वपूर्ण धोरण आहे. सदर धोरणाला राज्यभरातून चांगला प्रतिसाद मिळत आहे. तसेच

साहसी पर्यटन क्षेत्रात नियोजनाबद्द आणि सुरक्षित पद्धतीने विविध उपक्रम राबविले जात आहेत. यामुळे पर्यटकांचा साहसी



उपक्रमाबाबत विश्वास अधिक दृढ झाला आहे. त्याचबरोबरीने स्थानिक स्तरावर रोजगाराच्या नव्या संधीही निर्माण होत आहेत. साहसी पर्यटन क्षेत्राशी संबंधित आयोजक, संस्था आणि सेवा पुरवठादारांनी शासनाच्या धोरणाचा लाभ घेत अधिकाधिक उपक्रम अधिकृतपणे नोंदणीकृत करावेत. पर्यटकांच्या सुरक्षिततेला प्रथम प्राधान्य देत महाराष्ट्राला साहसी पर्यटन क्षेत्रामध्ये अग्रगण्य राज्य बनविण्यासाठी शासन कटिबद्ध आहे.”

साहसी पर्यटन धोरणाचा लाभ वैयक्तिक आयोजक, भागीदारी संस्था, कंपन्या, ना-नफा तत्त्वावरील संस्था, धर्मादाय संस्था, क्लब, रिसॉर्ट्स, साहसी पर्यटन कॅम्पस,

समाजहितासाठी कार्य करणाऱ्या व्यक्तींचा सन्मान ही राष्ट्रनिर्मितीची प्रेरणा – राज्यपाल जिष्णु देव वर्मा

● मुंबई ●

समाज आणि राष्ट्राच्या प्रगतीसाठी विविध क्षेत्रांत उल्लेखनीय योगदान देणाऱ्या व्यक्तींचा सन्मान करणे ही केवळ गौरवाची बाब नसून, त्यांच्या कार्यातून नव्या पिढीला प्रेरणा देण्याचे महत्त्वपूर्ण कार्य आहे, असे प्रतिपादन राज्यपाल जिष्णु देव वर्मा यांनी केले.

मेघाश्रेय फाउंडेशनतर्फे अ‍ॅक्टर बॉलरूम, द सेंट रेजिस हॉटेल, मुंबई येथे आयोजित ‘सर्वोत्तम नागरिक सन्मान-२०२६’ आणि सोहळ्यात ते बोलत होते. यावेळी माहिती तंत्रज्ञान आणि सांस्कृतिक कार्य मंत्री अ‍ॅड. आशिष शेलार, रा.स्व. संचाचे अखिल भारतीय संघटन प्रभाी रामलाल यांच्यासह विविध क्षेत्रांतील मान्यवर उपस्थित होते. विज्ञान, संशोधन, संरक्षण, शिक्षण, आरोग्य, संगीत, कला-संस्कृती, विपट, सामाजिक कार्य, अणि अध्यात्म अशा विविध क्षेत्रांत उल्लेखनीय कार्य करणाऱ्या १८ मान्यवरांचा यावेळी सन्मान करण्यात आला. राज्यपाल म्हणाले की, आजच्या

काळात आयटी व्यावसायिक, डॉक्टर, आर्किटेक्ट, कलाकार, उद्योजक आणि विविध क्षेत्रांत काम करणाऱ्या यशस्वी व्यक्तींचे एकत्र येणे ही विशेष बाब आहे. केवळ वैयक्तिक यश मिळवणे महत्त्वाचे नसून, ज्ञान, विज्ञान आणि तंत्रज्ञानाचा उपयोग समाजाच्या विकासासाठी आणि प्रत्येकाच्या जीवनात सकारात्मक परिवर्तन घडवण्यासाठी झाला पाहिजे.

भारतीय संस्कृतीत ज्ञान आणि विज्ञानाला विशेष महत्त्व आहे. शिस्त आणि स्वातंत्र्य यांचा सुंदर समन्वय भारतीय जीवनपद्धतीत दिसतो. शिस्त ही बंधन नसून स्वातंत्र्याकडे नेणारी शक्ती आहे. समाजात एकसारखेपण अस्तित् नसून विविधतेचा स्वीकार आणि परस्पर समानातून समाज अधिक सक्षम होतो, असेही राज्यपालांनी नमूद केले.

आज सन्मानित झालेली प्रत्येक व्यक्ती समाजासाठी आदर्श आहे. त्यांच्या कार्याची ओळख अधिक व्यापक समाजापर्यंत पोहोचणे आणि युवा पिढीने



त्यांच्याकडून प्रेरणा घेणे आवश्यक आहे. अशा उपक्रमांमुळे समाजातील सकारात्मक कार्याला प्रोत्साहन मिळते, असे राज्यपालांनी सांगितले.

दैनिक विश्वदर्पण - मालक, मुद्रक, प्रकाशक, संपादक - साधना मुकेश कुमार सिंह यांनी गरिमा प्रिंटर्स, बी/३, पद्मजा अपार्टमेंट, ९२४, गाडगीळ स्ट्रीट, सदाशिव पेठ, पुणे-411030, येथे छापून

बी/३, पद्मजा अपार्टमेंट, ९२४, गाडगीळ स्ट्रीट, सदाशिव पेठ, पुणे-411030 येथे प्रकाशित केले. वादाकरिता न्याय क्षेत्र पुणे न्याय कक्षेत राहिल.

संपादक - साधना मुकेश कुमार सिंह (Responsible for Editorial Content as per PRB Act)

● E-mail : vishwadarpan@gmail.com, Vishwadarpan@yahoo.com ● Mobile : 9422020951, 8007022611 ● Fax : 020-24466332 ● Visit us at www.vishwadarpan.com

४ विश्वदर्पण

सोमवार, दि. २४ ऑगस्ट २०२६

थोडक्यात पण महत्वाचे



पिंपरी चिंचवड सायन्स पार्कमध्ये राष्ट्रीय अंतराळ दिन उत्साहात साजरा

पिंपरी : पिंपरी चिंचवड सायन्स पार्क व कल्पकधर (आयसर पुणे व टाटा टेक्नॉलॉजीज लिमिटेड) यांच्या संयुक्त विद्यमाने राष्ट्रीय अंतराळ दिनानिमित्त २२ व २३ ऑगस्ट २०२६ रोजी विज्ञान, अंतराळ व तंत्रज्ञानाशी संबंधित विविध उपक्रमांचे आयोजन करण्यात आले. या उपक्रमांना विद्यार्थी तसेच प्रेक्षकांचा उत्कृष्ट प्रतिसाद मिळाला. दि. २२ ऑगस्ट रोजी अनुभूती मोरे, संशोधन प्राध्यापक, आयुक्ता यांचे विशेष व्याख्यान आयोजित करण्यात आले. त्यांनी राष्ट्रीय अंतराळ दिनाच्या निमित्ताने अंतराळ विज्ञानाशी संबंधित विविध विषयांवर मार्गदर्शन केले. या दोन दिवसीय उपक्रमांमध्ये अंतराळ विषयावरील चित्रपट प्रदर्शन, खुली अंतराळ प्रश्नमंजुषा, मूलभूत खगोलशास्त्रावरील तारंगण डोम शो, चित्रकला स्पर्धा, विविध अंतराळविषयक कृती तसेच चंद्रयानाचे प्रतिकृती मॉडेल तयार करण्याचा उपक्रम आयोजित करण्यात आला. इयत्ता चौथी ते नववीच्या विद्यार्थ्यांसाठी झेनची ओळख व त्याचे उद्गुण याविषयी विशेष कार्यशाळा घेण्यात आली. तसेच, कल्पकधरच्या माध्यमातून आभासी वास्तव तंत्रज्ञानावर आधारित ‘व्हीआर मून वॉक’ हा विशेष उपक्रम तसेच प्रत्यक्ष कृतीतून विज्ञान समजून घेता यावे, यासाठी विविध विज्ञानविषयक उपक्रम घेण्यात आले. या उपक्रमांच्या माध्यमातून विद्यार्थ्यांना अंतराळ विज्ञान, खगोलशास्त्र, झेन तंत्रज्ञान आणि विज्ञानातील विविध संकल्पना प्रत्यक्ष अनुभवातून समजून घेण्याची संधी मिळाली. विद्यार्थ्यांमध्ये विज्ञानाबद्दल जिज्ञासा आणि चिकित्सक दृष्टिकोन निर्माण व्हावा तसेच अंतराळ विज्ञानाविषयीची आवड वाढावी, यासाठी पिंपरी चिंचवड सायन्स पार्कचे संस्थापक-संचालक श्री. प्रवीण तुपे यांनी विद्यार्थी व प्रेक्षकांना प्रोत्साहित केले. तसेच अशा प्रकारचे उपक्रम सायन्स पार्क मध्ये वेळोवेळी होत असून विद्यार्थी व प्रेक्षकांनी मोठ्या संख्येने सहभागी रहावे, असे सांगितले.



ज्ञानवर्धिनी विद्यालयाची जिल्हास्तरीय नाट्यछटा स्पर्धेसाठी निवड

चाकण : बाल रंगभूमी परिषद पुणे व उपशाखा पिंपरी चिंचवड यांच्या संयुक्त विद्यमाने आयोजित करण्यात आलेल्या स्व.मनिषा भोईर स्मृती नाट्यछटा जिल्हास्तरीय स्पर्धेसाठी येथील ज्ञानवर्धिनी विद्यालयाची निवड करण्यात आली. स्व. आमदार सुप्रभाऊ गेरे माध्यमिक विद्यालय व ज्युनिअर कॉलेज चाकण या केंद्रावर नाट्यछटा स्पर्धेची पहिली फेरी मोठ्या दिमाखात पार पडली. या स्पर्धेत नववी पर्यंतच्या एकूण ६४ विद्यार्थ्यांनी भाग घेतला होता. या स्पर्धेमध्ये प्राथमिक फेरी मधून सात विद्यार्थ्यांची जिल्हास्तरीय अंतिम फेरीसाठी निवड झाली असल्याची माहिती संस्थेचे अध्यक्ष विकास गेरे व प्राचार्या प्रमिला गेरे यांनी दिली. दहा विद्यार्थ्यांना उत्तेजनार्थ पारितोषिक देऊन गौरविण्यात आले. जिल्हास्तरीय स्पर्धेसाठी निवड झालेले विद्यार्थी असे आहेत. मानसी कराळे, स्वरा रेपाळे पाटील, स्वरा हरेश्वर, समीक्षा वडोदे, पूर्वी बुरुकुल, स्वरा रंधवन आराध्या माळी यांची निवड झाली आहे. स्पर्धेसाठी परीक्षक म्हणून मनोहर शेवकरी व विजयकुमार तांबे यांनी काम पाहिले. संस्थेचे अध्यक्ष विकास गेरे व प्राचार्या प्रमिला गेरे यांच्या हस्ते विजेत्यांना पारितोषिके देण्यात आली. भामा स्कूलच्या प्रिन्सिपल माधुरी गेरे, प्राचार्य सचिन आम्हाले, उर्मिला कोबल, अर्चना माळी, गणेश काळे, नितीन शिंदे, कविता काळे यांनी या उपक्रमासाठी विशेष योगदान दिले. प्रमिला गेरे यांनी स्वागत केले, तर सुनील वडेकर यांनी सूत्रसंचालन केले. माधुरी गेरे यांनी आभार मानले.

समर्थ संकुलातील रोजगार मेळाव्याला विद्यार्थ्यांचा उत्कृष्ट प्रतिसाद

नारायणगाव : विद्यार्थ्यांना त्यांच्या शिक्षणानंतर रोजगाराच्या योग्य आणि विविध संधी उपलब्ध करून देण्याच्या उद्देशाने बेल्हा येथील 'समर्थ'शैक्षणिक संकुल', जुन्नर मध्ये एका भव्य रोजगार मेळाव्याचे यशस्वी आयोजन करण्यात आले होते. या मेळाव्यात नामांकित कंपन्यांनी सहभाग घेत ग्रामीण भागातील शेकडो विद्यार्थ्यांना रोजगाराचे व्यासपीठ उपलब्ध करून दिले. या मेळाव्यात सहभागी झालेल्या कंपनी प्रतिनिधींचा संस्थेचे सचिव विवेक शेळके व विश्वस्त वल्लभ शेळके यांच्या हस्ते सन्मान करण्यात आला. नामांकित आणि आघाडीच्या कंपन्यांच्या प्रतिनिधींनी या मेळाव्यात उपस्थित राहून थेट विद्यार्थ्यांच्या मुलाखती घेतल्या. कार्यक्रमादरम्यान कंपनी प्रतिनिधींनी विद्यार्थ्यांची शैक्षणिक पातळा, तांत्रिक ज्ञान, संवादकौशल्य, समरथा सोडवण्याची क्षमता, आत्मविश्वास आणि व्यक्तिमत्त्व या विविध बाबींच्या आधारे त्यांची निवड प्रक्रिया पार पाडली. या थेट मुलाखतींमुळे विद्यार्थ्यांना प्रत्यक्ष कॉर्पोरेट जगतातील गरजा आणि नामांकित कंपन्यांच्या अपेक्षा काय असतात, हे जावळून अनुभवण्याची मोठी संधी मिळाली. तसेच शिक्षण पूर्ण केल्यानंतर उपलब्ध असणाऱ्या विविध करिअरअर्च्या दिशांबद्दलही सविस्तर माहिती मिळाली.

ज्ञान, नवोन्मेष, तंत्रज्ञान व उद्योजकतेचे एकत्रीकरण हवे

ज्येष्ठ शास्त्रज्ञ डॉ. रघुनाथ माशेलकर यांचे मत; विद्यार्थी साहाय्यक समितीमध्ये 'टेकब्रिज'चे उद्घाटन

● पुणे ●

“भारताला विकसित राष्ट्र बनविण्यासाठी ज्ञान, नवोन्मेष, तंत्रज्ञान आणि उद्योजकता यांचा प्रभावी संगम घडविणे आवश्यक आहे. कृत्रिम बुद्धिमत्ता (एआय) ही केवळ तंत्रज्ञाची मतेदारी न राहता प्रत्येक विद्यार्थ्यांपर्यंत पोहोचली पाहिजे. विद्यार्थ्यांनी तंत्रज्ञानाचे केवळ वापरकर्ते होण्याऐवजी नवोन्मेषक आणि निर्माते बनले पाहिजे,” असे मत ज्येष्ठ शास्त्रज्ञ डॉ. रघुनाथ माशेलकर यांनी व्यक्त केले. संस्था आणि उद्योगातील दरी कमी करणारा ‘टेकब्रिज’ उपक्रम विद्यार्थ्यांना भविष्यासाठी सक्षम करण्याच्या दिशेने महात्वाचे पाऊल आहे, असेही त्यांनी नमूद केले. विद्यार्थी साहाय्यक समितीमध्ये ‘टेकब्रिज’ लॅबचे उद्घाटन डॉ. माशेलकर यांच्या हस्ते झाले. ‘स्टुडंट्स वेल्फेअर असोसिएशन, पुणे’ आणि ‘डिजिटल रोबोटिक्स इंडिया प्रा. लि.’ यांच्या संयुक्त विद्यमाने हा उपक्रम राबविण्यात येणार आहे. यावेळी समितीचे अध्यक्ष व ज्येष्ठ उद्योजक प्रतापराव पवार, कार्यकारी विश्वस्त तुषार रंजनकर, डिजिटल रोबोटिक्स इंडियाचे अजित गटे, स्टुडंट्स वेल्फेअर असोसिएशनचे गौतम सातपुते आदी उपस्थित होते.

अभियांत्रिकी शिक्षण आणि उद्योगविज्ञातील वाढती दरी कमी करून विद्यार्थ्यांना ‘इंडस्ट्री ५.०’, कृत्रिम बुद्धिमत्ता,



रोबोटिक्स, मशीन लर्निंग, इंडस्ट्रियल ऑटोमेशन, डिजिटल ट्रिन् आणि इंटरनेट ऑफ थिंग्स यांसारख्या भविष्यातील तंत्रज्ञानाचे प्रत्यक्ष व उद्योगाभिमुख प्रशिक्षण देणे हा ‘टेकब्रिज’चा मुख्य उद्देश आहे. या माध्यमातून संस्था, उद्योग, तंत्रज्ञान आणि उद्योजकता यांच्यात प्रभावी दुवा निर्माण केला जाणार आहे.

प्रतापराव पवार म्हणाले, “भारताच्या पुढील विकासाची खरी ताकद आपल्या तरुणाईमध्ये आहे. कृत्रिम बुद्धिमत्ता, रोबोटिक्स आणि ‘इंडस्ट्री ५.०’ ही केवळ भविष्यातील औद्योगिक तंत्रज्ञाने नसून, शिक्षण, शेती, आरोग्य आणि समाजाच्या विविध क्षेत्रांमध्ये परिवर्तन घडविण्याची क्षमता त्यांच्यात आहे. विद्यार्थ्यांना



पीसीईटी आणि इंडोनेशियाच्या युनिव्हर्सिटी ऑफ नेगेरी, जकार्ता यांच्या वतीने विद्यार्थ्यांसाठी मार्गदर्शक पुस्तिकेचे प्रकाशन

● पिंपरी ●

पिंपरी चिंचवड एज्युकेशन ट्रस्टच्या सर्व शाळांमध्ये नावीन्य, संशोधनातील उत्कृष्टता, शैक्षणिक गतिशीलता, आंतर विद्याशाखीय शिक्षण आणि जागतिक स्तरावर चालना देणारे प्रभावी सहयोग निर्माण करण्यासाठी विविध उपक्रम राबविण्यात येतात या अंतर्गत परदेशातील अनेक नामांकित विद्यापीठ आणि आस्थापना बरोबर काम सुरू आहे अशी माहिती पीसीईटीचे कार्यकारी संचालक डॉ. गिरीश देसाई यांनी दिली.

पिंपरी चिंचवड एज्युकेशन ट्रस्ट मध्ये इंडोनेशियाच्या युनिव्हर्सिटी ऑफ नेगेरी, जकार्ता यांच्या शिष्टमंडळाने नुकताच भेट दिली. यावेळी दोन्ही विद्यापीठांची शैक्षणिक, सांस्कृतिक आणि संशोधन क्षेत्रातील भागीदारी अधिक दृढ करणे.

जागतिक स्तरावरील सहकार्याच्या नवीन संधी शोधणे या विषयावर चर्चा करण्यात आली होती.

यावेळी पीसीईटीचे कार्यकारी संचालक डॉ. गिरीश देसाई, इंडोनेशियाच्या युनिव्हर्सिटी ऑफ नेगेरी, जकार्ता चे क्लिनिकल सायकॉलॉजिस्ट डॉ. इरियानी इंद्री हॅपसारी, क्लिनिकल सायकॉलॉजिस्ट डेविटा अरियानी, एज्युकेशनल सायकॉलॉजिस्ट डॉ. डीर्यांती, न्यूरोसायकॉलॉजिस्ट डॉ. रत्ना ड्वाह सूर्यरात्री आणि विद्यार्थी प्रतिनिधी डॉरिएल रासया, पीसीईटीच्या सेंटर फॉर युरोपियन स्टडीज प्रमुख डॉ. ऐश्वर्या गोपालकृष्णन, पीसीयू चे आंतरराष्ट्रीय संबंध संचालक डॉ. शंकर देवसरकर, विज्ञान शाखा अधिष्ठाता आणि विभाग प्रमुख प्रा. रुची कुथियाला, सौरभ चव्हाण आदी उपस्थित होते.

यावेळी पिंपरी चिंचवड युनिव्हर्सिटी पुणे आणि युनिव्हर्सिटी ऑफ नेगेरी जकार्ता यांच्या सहयोगाने ‘सपोटिंग माइंड्स : अ प्रॅक्टिकल गाइड टू सायकॉलॉजिकल अँड मेटल हेल्थ फर्स्ट एड फॉर युनिव्हर्सिटी स्टुडंट्स’ या मार्गदर्शक पुस्तिकेचे प्रकाशन करण्यात आले. या शिष्टमंडळाने पीसीसीओई मध्ये ही भेट दिली आणि विद्यार्थ्यांशी संवाद साधला.

पिंपरी चिंचवड एज्युकेशन ट्रस्टचे अध्यक्ष ज्ञानेश्वर लांडगे, उपाध्यक्ष पद्मावती भोसले, सचिव विठ्ठल काळभोर, खजिनदार शांताराम गराडे, विश्वस्त हर्षवर्धन पाटील, उद्योजक नरेंद्र लांडगे, अजिंक्य काळभोर, कार्यकारी संचालक डॉ. गिरीश देसाई यांच्या मार्गदर्शनाखाली हा शैक्षणिक दौरा आयोजित करण्यात आला होता.

खेळाडूंच्या अडचणी सोडविण्यासाठी सदैव पाठीशी राहणार; उपमुख्यमंत्री सुनेत्रा अजित पवार यांचे प्रतिपादन

● पुणे ●

बदलत्या युगात नवीन तंत्रज्ञानाचा स्वीकार करून महाराष्ट्र खो-खो असोसिएशनचे कामकाज पेपरलेस करण्याच्या उद्देशाने असोसिएशनच्या जिल्हा संघटकांसह तांत्रिक समितीला लॅपटॉपचे वितरण उपमुख्यमंत्री तथा महाराष्ट्र खो-खो असोसिएशनच्या अध्यक्ष सुनेत्रा अजित पवार यांच्या हस्ते करण्यात आले. खेळ आणि खेळाडूंच्या समानासाठी तसेच त्यांच्या अडीअडचणी सोडविण्यासाठी आपण सदैव पाठीशी राहू, अशी नवीन उपमुख्यमंत्री तथा क्रीडा मंत्री श्रीमती पवार यांनी दिली.

या कार्यक्रमाला असोसिएशनच्या उपाध्यक्ष अश्विनी पाटील, सचिटणीस डॉ. चंद्रकांत जाधव, कार्याध्यक्ष सचिन गोडबोले, खजिनदार गोविंद शर्मा, शिवछत्रपती क्रीडा संघटक पुरस्कार प्राप्त जनार्दन शेळके, अर्जुन पुरस्कार प्राप्त सुरेश कुलकर्णी, श्रीरंग इनामदार उपस्थित होते.

उपमुख्यमंत्री श्रीमती पवार म्हणाल्या, बदलत्या युगामध्ये नवीन तंत्रज्ञान स्वीकारणे ही काळाची गरज बनली असून लॅपटॉपमुळे पेपरलेस कामकाजाला सुरुवात होईल. स्व. अजित दादांनी खो-खो खेळाच्या



चौफेर प्रगतीसाठी अत्यंत तळमळीने प्रयत्न केले. त्यांच्याच संकल्पनेतून पेपरलेस कामकाजासाठी लॅपटॉप वितरण होत असल्याचे सांगितले. कै. भाई नेरुरकर चषक राज्यस्पर्धेत खो-खो स्पर्धा ही महाराष्ट्रातील एक महत्वाची व प्रतिष्ठित खो-खो स्पर्धा दरवर्षी घेण्यात येते. महाराष्ट्र

शासन आणि महाराष्ट्र खो-खो असोसिएशन यांच्या संयुक्त विद्यमाने ही स्पर्धा राजभरात वेगवेगळ्या ठिकाणी आयोजित केली जाते. यावर्षी ऑक्टोबर महिन्यात ही स्पर्धा बारामती येथे होणार असून स्पर्धेच्या अनुषंगाने असोसिएशनने तयारीला सुरुवात करावी,असेही त्या म्हणाल्या. यावेळी

असोसिएशन अंतर्गत अहिल्यानगर, बीड, छत्रपती संभाजीनगर, धाराशिव, धुळे, हिंगोली, जळगाव, जालना, लातूर, मुंबई, मुंबई उपनगर, नांदेड, नंदुरबार, पालघर, परभणी, पुणे, रत्नागिरी, रायगड, सांगली, सातारा, सिंधुदुर्ग, सोलापूर, ठाणे येथील सचिवांकडे लॅपटॉप सुपूर्द करण्यात आले.

सोयाबीन, मका पिकांवरील अळीमुळे शेतकऱ्यांची चिंता वाढली

नारायणगाव : जुन्नर तालुक्यामध्ये खरीप हंगामातील मुख्य पिके असलेल्या सोयाबीन आणि मक्यावर अळीचा मोठा प्रादुर्भाव झाला आहे. यामुळे परिसरातील शेतकरी अत्यंत चिंतेत सापडले आहेत. यावर्षी पावसाच्या अनियमितेमुळे आधीच पेरण्या खोळंबल्या होत्या. त्यानंतर झालेल्या पावसामुळे पिके कशीबशी वाढू लागली. मात्र, गेल्या काही दिवसांपासून सतत ढगाळ वातावरण, हवेतील आर्द्रता आणि हलक्या सरीसृपे अळीच्या वाढीस पोषक वातावरण तयार झाले. परिणामी, सोयाबीन आणि मक्याच्या पिकांवर अळ्यांनी जोरदार हल्ला केला आहे. तालुक्यातील अनेक भागांत अळीचा प्रादुर्भाव वेगाने वाढला आहे. सध्या परिस्थिती अशी आहे की, तालुक्यातील अनेक भागांत अळ्यांनी मका आणि सोयाबीनच्या कोवळ्या शेड्यांचा फडशा पाडण्यास सुरुवात केली आहे. झाडांचे शेडचे तुटून पडत असल्याने पिकांची वाढ पूर्णपणे खुंटण्याची भीती निर्माण झाली आहे. पिकांचे नुकसान वाचवण्यासाठी शेतकरी महागड्या कीटकनाशकांची फवारणी करत आहेत. परंतु, या फवारणीचा अळ्यांवर कोणताही अपेक्षित परिणाम दिसून येत नसल्याने शेतकरी हवालदिल झाले आहेत. अळ्यांमुळे पिकांची वाढ खुंटण्याची भीती निर्माण झाली आहे. पुढील काही दिवसांत ही पिके फुलो-यावर येणार आहेत.

लोकप्रतिनधीचा विकासनिधी रोखून जनतेला वेठीस धरणे थांबवा - हेमंत पाटील

● पुणे ●

राज्यातील विद्येचे माहेरघर असलेल्या पुण्यात भाजप आणि राष्ट्रवादी काँग्रेसमधील राजकीय संघर्ष आता थेट पुणेकरांच्या विकासाच्या आड येत असल्याचा गंभीर आरोप भारत अगेन्स्ट करप्शनचे राष्ट्रीय अध्यक्ष हेमंत पाटील यांनी शुक्रवारी (ता.२४) केला . नगरसेवकांच्या राजकीय भूमिकेवरून विकासनिधी शून्य केला जात असेल, तर हा प्रकार केवळ राजकीय सूड नाही, तर सर्वसामान्य नागरिकांना वेठीस धरण्याचा प्रकार असल्याची संतप्त प्रतिक्रिया पाटील यांनी व्यक्त केली.

राष्ट्रवादी काँग्रेसच्या अजित पवार गटाचे नगरसेवक अमोल बालवडकर यांच्यानंतर सुहास टिंगरे यांचा विकासनिधीही शून्य करण्यात आल्याची बाब गंभीर आहे. विशेष म्हणजे, भाजप नेते आणि मंत्री चंद्रकांत पाटील यांच्या कामाचे ऑडिट व चौकशी करण्याच्या प्रस्तावाला टिंगरे यांनी अनुमोदन दिले होते. त्यानंतर निधी शून्य झाल्याने राजकीय दबावाचा संशय अधिक बळावतो, असे पाटील म्हणाले.

मात्र, “राजकीय नेत्यांच्या भांडणाचा हिशेब पुणेकरांनी का चुकवायचा?” असा थेट सवाल पाटील यांनी केला. “विकासनिधी हा कोणत्याही पक्षाच्या नेत्याच्या मर्जीवर चालणारा खाजगी निधी नाही. तो नागरिकांच्या करातून आणि त्यांच्या मूलभूत गरजा पूर्ण करण्यासाठी उपलब्ध होतो. राजकीय मतभेद असतील



तर ते सभागृहात मांडा; पण रस्ते, पाणी, ड्रेनेज, दिवे आणि इतर नागरी कामांचा निधी रोखून जनतेला शिक्षा देणे हा लोकशाहीचा अपमान आहे,” अशी भावना तीव्र शब्दात पाटील यांनी व्यक्त केल्या.

मुळात कुठल्याही शहरातील लोकप्रतिनिधींचा विकासनिधी रोखणे हे त्याच हक्काच्या विरोधात आहे. भाजप आणि राष्ट्रवादीच्या सत्तासंघर्षात पुणेकरांच्या विकासाची कोडी होत असेल, तर त्याची जबाबदारी निश्चित झाली पाहिजे. “विकासनिधी हा कोणत्याही पक्षाच्या गळा घोटणे बंद करा, अन्यथा भारत अगेन्स्ट करप्शनच्या माध्यमातून या निर्णयाविरोधात तीव्र जनआंदोलन उभारले जाईल, असा इशाराही पाटील यांनी दिला.

पीव्हीजी कॉलेज ऑफ सायन्स अँड कॉमर्समध्ये 'मेगा प्लेसमेंट ड्राइव्ह'ला विद्यार्थ्यांचा प्रतिसाद

● पुणे ●

पुणे विद्यार्थी गृहाचे (पीव्हीजी) कॉलेज ऑफ सायन्स अँड कॉमर्स आणि मॅजिक बस फाउंडेशन यांच्या संयुक्त विद्यमाने आयोजित ‘वॉक-इन मेगा प्लेसमेंट ड्राइव्ह २०२६’ला विद्यार्थ्यांचा उत्कृष्ट प्रतिसाद मिळाला. या रोजगार मेळाव्यात सहभागी २४ कंपन्यांपैकी २१ कंपन्यांनी प्रत्यक्ष महाविद्यालयात, तर तीन कंपन्यांनी ऑनलाइन माध्यमातून निवड प्रक्रिया राबवली. महाविद्यालयातील जवळपास ३९० विद्यार्थ्यांनी या निवड प्रक्रियेमध्ये सहभाग नोंदवला.

बँकिंग, वित्तीय सेवा, माहिती तंत्रज्ञान, आयटीईएस, बीपीओ, सायबर सुरक्षा, डिजिटल मार्केटिंग, अनिमेशन, एआय, मशीन लर्निंग, सॉफ्टवेअर डेव्हलपमेंट, वित्त व लेखा अशा विविध क्षेत्रांतील रोजगाराच्या संधी विद्यार्थ्यांना उपलब्ध करून दिल्या. ॲक्सिस बँक, श्रीराम फायनान्स, लोकमान्य मल्टीपर्सनल बँक, निनाद वेबटेक, एबी इन्फोटेक सोल्यूशन्स, डॉक्टर रेड्डीज फाऊंडेशन, कस्टर्ड ॲपल अनिमेशन, निनाद वेबटेक, सिद्धेश कम्युनिकेशन्स यांसह विविध नामांकित कंपन्यांचा समावेश होता.

पुणे विद्यार्थी गृहाचे संचालक प्रा. डॉ. राजेंद्र कांबळे, महाविद्यालयाचे प्राचार्य डॉ. संजयकुमार गायकवाड, आयवर्कच्या



समन्वयिका डॉ. स्वाती जोशी, अधिष्ठाता प्रा. महादेव पिसाळ, संगणकशास्त्र विभागप्रमुख प्रियांका खुटवड, वाणिज्य व व्यवस्थापन विभागप्रमुख डॉ. शतल सुकटे, ॲनिमेशन विभागप्रमुख सिद्धांत खंडागळे, सायबर सुरक्षा विभागप्रमुख डॉ. शिवाजी गोडावळे, प्रशिक्षण व नियुक्ती अधिकारी प्रशांत देसमुख, मॅजिक बस फाउंडेशनच्या संपदा तिडके, नियुक्ती अधिकारी गिरीश कोरेपे आणि किरण मोरे यांच्यासह विविध कंपन्यांचे संचालक, मुख्य कार्यकारी अधिकारी आणि मानव संसाधन विभागाचे प्रतिनिधी उपस्थित होते.

प्राचार्य डॉ. संजयकुमार गायकवाड यांनी मेळाव्याचा आढावा घेतला. त्यात

२५० उमेदवारांची द्वितीय फेरीसाठी निवड झाल्याचे आणि दोन उमेदवारांची ऑन द स्पॉट निवड झाल्याचे स्पष्ट झाले.

तसेच भविष्यात महाविद्यालयातील विद्यार्थ्यांसाठी अधिकाधिक रोजगार व प्रशिक्षणाच्या संधी उपलब्ध करून देण्यासाठी उद्योग-शैक्षणिक संस्थांमधील सहकार्य वाढविण्याबाबत चर्चा करण्यात आली. या संपूर्ण उपक्रमाच्या यशस्वी आयोजनासाठी महाविद्यालयातील सर्व शिक्षक व शिक्षकेतर कर्मचारी, प्रशिक्षण व नियुक्ती अधिकारी सदस्य तसेच राष्ट्रीय सेवा योजना मधील विद्यार्थी स्वयंसेवकांनी महत्त्वपूर्ण योगदान दिले. सत्कार समारंभाचे सूत्रसंचालन प्रा. तेजल चौथे यांनी केले.

वायुप्रदूषण नियंत्रण प्रमाणपत्राच्या शुल्कात सुधारणा

● मुंबई ●

राज्यातील मोटार वाहनांच्या वायुप्रदूषण तपासणीसाठी आकारण्यात येणाऱ्या वायुप्रदूषण नियंत्रण प्रमाणपत्र (PUC) शुल्काच्या दरात सुधारणा करण्यात आली आहे. परिवहन विभागाने सुधारित दरांना मंजुरी दिली असून, त्यानुसार राज्यातील सर्व वायुप्रदूषण नियंत्रण केंद्रांवर शुल्क आकारणी करणे बंधनकारक करण्यात आले आहे.

महाराष्ट्र स्टेट पीयूसी सेंटर ओनर्स असोसिएशनने पीयूसी शुल्काच्या दरात वाढ करण्याची मागणी केली होती. या मागणीचा अन्वयास करण्यासाठी परिवहन विभागाने त्रिवेढस्त्रीय समिती गठीत केली होती. समितीने अन्य राज्यांमधील पीयूसी तपासणीचे प्रचलित दर तसेच विविध बाबींचा अन्वयास करून दरवाढीबाबत अहवाल सादर केला होता.

सुधारित दरानुसार दुचाकी वाहनांसाठी पीयूसी तपासणी शुल्क ५० रुपयांवरून ६० रुपये, पेट्रोलवरील तिनचाकी वाहनांसाठी १०० रुपयांवरून १२० रुपये, पेट्रोल, सीएनजी व एलपीजीवर चालणाऱ्या वाहनांसाठी १२५ रुपयांवरून १५० रुपये, तर डिझेलवर चालणाऱ्या वाहनांसाठी १५० रुपयांवरून १८० रुपये करण्यात आले आहे.



सर्व वायुप्रदूषण नियंत्रण केंद्रांच्या मालकांनी सुधारित शुल्काचे फलक केंद्राच्या दर्शनी भागात ठळकपणे प्रदर्शित करावेत, असे निर्देश देण्यात आले आहेत.

सुधारित दरांची अंमलबजावणी सर्व पीयूसी केंद्रांवर होत असल्याची खातरजमा करण्याचे निर्देश संबंधित अधिकार्यांना देण्यात आले असून, विहित दरांपेक्षा अधिक शुल्क आकारले जाणार नाही, याची दक्षता घेण्यास सांगण्यात आले आहे. यासाठी वायुवेग पथकांनाही आवश्यक सूचना देण्याचे निर्देश परिवहन विभागाने दिले आहेत.